

ट्रंप बनाएगी इमारतें

नई दिल्ली। अमेरिकी रीयल एस्टेट कंपनी ट्रंप आर्गनाइजेशन भारतीय बाजार में अपनी उपस्थिति बढ़ाने की संभावना तलाश रही है और वह मुंबई एवं एनसीआर में दो ट्रंप ब्रांड की आवासीय परियोजनाएं शुरू करने के लिए डेवलपर्स के साथ बातचीत कर रही है। ट्रंप ने मुंबई स्थित ट्राइबेका डेवलपर्स को भारत के लिए अपना विशेष प्रतिनिधि नियुक्त किया है जो देश में परियोजनाओं की पहचान करेगी। उल्लेखनीय है कि ट्रंप भारतीय जमीन-जायदाद बाजार में पहले ही प्रवेश कर चुकी है और पुणे में उसकी सुपर लक्जरी आवासीय परियोजना पंचशील रीयल्टी द्वारा विकसित की जा रही है।